

>

Title: Need to take urgent measures to regulate the course of river Kosi posing a serious threat to villages in Supaul Parliamentary Constituency of Bihar.

श्री विश्व मोहन कुमार (सुपौल): मेरे संसदीय क्षेत्र सुपौल, बिहार में कोसी नदी पर रेल महासेतु एवं पथपुल के निर्माण होने के कारण कोसी नदी के 13 कि.मी. चौड़े पानी के प्रवाह को 2 कि.मी. की चौड़ाई से प्रवाहित करने से धारा काफी तीव्र गति से बह रही है, जिसके कारण तराई के दर्जनों गांव कभी भी कोसी में समा सकते हैं, जिससे आम लोगों में भय व्याप्त है। तटबंधों में सुधार न होने एवं पूर्व में प्रस्तावित गाइड बांध के निर्माण न होने से कभी भी गाइड बांध टूट सकता है। तत्काल में केवल 600 मीटर पश्चिम गाइड बांध का निर्माण कराया जा रहा है, जो उसके मुहाने पर पड़ने वाले दर्जनों गांव में बसे लोगों के जानमाल के लिए घातक सिद्ध होगा। अतः माननीय मंत्री जी से आग्रह है कि जानमाल की रक्षा करने एवं तटबंध को टूटने से बचाने के लिए महासेतु के नीचे तथा दक्षिण दोनों तरफ गाइड बांध की लंबाई कम से कम 10 कि०मी० बढ़ाई जाये तथा तटबंध के ऊपरी (उत्तरी) दोनों गाइड बांध की चौड़ाई कम की जाये, जिससे गांव एवं जानमाल की सुरक्षा की जाये तथा भयानक आपदा आने से बचाया जा सके।